

**പതിനാലാം കേരള നിയമസഭ
പതിമൂന്നാം സമ്മേളനം**

നക്ഷത്രചിഹ്നമിടാത്ത ചോദ്യം നം.4064

12.12.2018 ൽ മറുപടിയ്ക്ക്

അംഗപരിമിതർക്കായുള്ള പദ്ധതികൾ

ചോദ്യം

മറുപടി

ശ്രീ.പി.സി. ജോർജ്ജ്

കെ.കെ.ശൈലജ ടീച്ചർ
(ആരോഗ്യവും സാമൂഹ്യനീതിയും വനിത-
ശിശു വികസനവും വകുപ്പു മന്ത്രി)

<p>(എ) സർക്കാർ നിയമനങ്ങളിൽ അംഗപരിമിതർക്കായുള്ള സംവരണം നാല് ശതമാനമായി ഉയർത്തിയത് സംബന്ധിച്ച സർക്കാർ ഉത്തരവ്, പി.എസ്.സി നോട്ടീഫിക്കേഷൻ എന്നിവയുടെ പകർപ്പ് ലഭ്യമാക്കുമോ;</p>	<p>(എ) സർക്കാർ നിയമനങ്ങളിൽ അംഗപരിമിതർക്കായുള്ള സംവരണം നാല് ശതമാനമായി ഉയർത്തി സർക്കാർ ഉത്തരവ് പുറപ്പെടുവിച്ചിട്ടില്ല.</p>
<p>(ബി) അംഗപരിമിതർക്ക് സ്വയം തൊഴിലിനായി എന്തൊക്കെ സഹായങ്ങളാണ് നൽകിവരുന്നത്; വിശദമാക്കുമോ;</p>	<p>(ബി) കേരള സംസ്ഥാന വികലാംഗക്ഷേമ കോർപ്പറേഷൻ വഴി ഭിന്നശേഷിക്കാർക്ക് സ്വയംതൊഴിൽ ചെയ്യുന്നതിനായി രണ്ട് തരം വായ്പ അനുവദിച്ചു വരുന്നു.</p>
	<p>1. എൻ.എച്ച്.എഫ്.ഡി.സി. വായ്പ പദ്ധതി നാഷണൽ ഹാൻഡിക്കാപ്പ്ഡ് ഫിനാൻസ് ആന്റ് ഡവലപ്മെന്റ് കോർപ്പറേഷന്റെ വായ്പ പദ്ധതി നടപ്പിലാക്കുന്ന കേരളത്തിലെ സ്റ്റേറ്റ് ചാനലൈസിംഗ് ഏജൻസിയാണ് വികലാംഗക്ഷേമ കോർപ്പറേഷൻ. സ്റ്റേറ്റ് ചാനലൈസിംഗ് ഏജൻസി (എസ്.സി.എ) യെന്ന നിലയിൽ, 2000 മുതൽ നാഷണൽ ഹാൻഡിക്കാപ്പ്ഡ് ഫിനാൻസ് ആന്റ് ഡവലപ്മെന്റ് കോർപ്പറേഷന്റെ പദ്ധതി പ്രകാരമുള്ള വിവിധ വായ്പകൾ കോർപ്പറേഷൻ വിതരണം ചെയ്തു വരുന്നു. 50,000/- രൂപ ക്കു മുകളിൽ അനുവദിക്കുന്ന ലോണിന്റെ 5 ശതമാനം എസ്.സി.എ. എന്ന നിലക്ക് കോർപ്പറേഷൻ നൽകുന്നു. 50,000/- രൂപ വരെയുള്ള വായ്പക്ക് ഓർത്തോ വിഭാഗം, കാഴ്ച / കേൾവി വൈകല്യം എന്നിവർക്ക് യഥാക്രമം 5%, 4.5%, പലിശയും (സ്ത്രീകൾക്ക് 1% പലിശയിളവ്) ആണ്. 50,000/- രൂപ മുതൽ 5 ലക്ഷം രൂപ വായ്പക്ക് ഓർത്തോ വിഭാഗം, കാഴ്ച / കേൾവി വൈകല്യം എന്നിവർക്ക് യഥാക്രമം 6%, 5.5%, പലിശയും (സ്ത്രീകൾക്ക് 1% പലിശയിളവ്) ആണ്. 5 ലക്ഷം മുതൽ 15 ലക്ഷം /- രൂപ വരെ വായ്പക്ക് ഓർത്തോ വിഭാഗം, കാഴ്ച / കേൾവി വൈകല്യം എന്നിവർക്ക് യഥാക്രമം 7%, 6.5%, പലിശയും (സ്ത്രീകൾക്ക് 1% പലിശയിളവ്) ആണ്. 15</p>

ലക്ഷം മുതൽ 25 ലക്ഷം/- രൂപ വരെ വായ്പ ക്ക് ഓർത്തോ വിഭാഗം, കാഴ്ച /കേൾവി വൈകല്യം എന്നിവർക്ക് യഥാക്രമം 8%, 7.5%,പലിശയും (സ്ത്രീകൾക്ക് 1% പലിശയിളവ്) ആണ്. വായ്പ തിരിച്ചടവ് കാലാവധി 5 വർഷമായി കോർപ്പറേഷൻ നിജപ്പെടുത്തിയിരിക്കുന്നു. ഈ പദ്ധതി പ്രകാരം നിലവിൽ പരമാവധി 25,00,000/- രൂപ വരെ വായ്പ നൽകുന്നതാണ്.

2. സ്വയം തൊഴിൽ പദ്ധതി (ബാങ്ക് വായ്പ സബ്സിഡി)

സ്വയം തൊഴിൽ പദ്ധതിയിൻ കീഴിൽ വിവിധ വിഭാഗത്തിൽപ്പെട്ട ഭിന്നശേഷി തമുളളവർക്ക് കോർപ്പറേഷൻ സംസ്ഥാനത്തെ വിവിധ വാണിജ്യ ബാങ്കുകളിലൂടെ വായ്പ ലഭ്യമാക്കി വരുന്നു. ഈ പദ്ധതിക്ക് കോർപ്പറേഷൻ സബ്സിഡി നൽകുന്നതാണ്. ജി.ഒ.(ആർറ്റി) നമ്പർ: 44/12/എസ്ഡബ്ളിയുഡി തീയതി 23-01-2012 പ്രകാരം, ലോൺ തുക 20,000/- രൂപവരെ ലോൺ തുകയുടെ 50% (പരമാവധി 5000/- രൂപ) സബ്സിഡിയായും ലോൺ തുക 20,001/- മുതൽ 50,000/- രൂപവരെ ലോൺ തുകയുടെ 30% സബ്സിഡിയായും ലോൺ തുക 50,001/- മുതൽ 1,00,000/- രൂപവരെ ലോൺ തുകയുടെ 25% (മിനിമം 15,000/- രൂപ) സബ്സിഡിയായും, ലോൺ തുക ഒരു ലക്ഷം രൂപയ്ക്കു മുകളിൽ ലോൺ തുകയുടെ 20% (മാക്സിമം ഒരു ലക്ഷം രൂപവരെ) സബ്സിഡിയായും നൽകുന്നു.

സമൂഹത്തിൽ പാർശ്വവൽക്കരിക്കപ്പെട്ട ഭിന്നശേഷിക്കാരായ തൊഴിൽ രഹിതർക്കു വേണ്ടി എംപ്ലോയ്മെന്റ് വകുപ്പ് 'കൈവല്യ' എന്ന പേരിൽ ഒരു സമഗ്ര തൊഴിൽ പുനരധിവാസ പദ്ധതി ആവിഷ്കരിച്ച് നടപ്പിലാക്കി വരുന്നു. 2016 ൽ ആരംഭിച്ച ടി പദ്ധതിയ്ക്ക് വൊക്കേഷണൽ ആന്റ് കരിയർ ഗൈഡൻസ്, കപ്പാസിറ്റി ബിൽഡിംഗ്, മൽസര പരീക്ഷകൾക്ക് തയ്യാറെടുക്കുന്നതിനുള്ള പരിശീലന പരിപാടി, സ്വയം തൊഴിൽ വായ്പ പദ്ധതി എന്നീ നാല് ഘടകങ്ങൾ ഉണ്ട്.

സ്വയം തൊഴിൽ വായ്പ പദ്ധതിയിൽ, സ്വയം തൊഴിൽ സംരംഭങ്ങൾ ആരംഭിക്കുന്നതിലേയ്ക്കായി ഒരു പലിശരഹിതവായ്പ നൽകുന്നതാണ്. 21 നം 55 നം മദ്ധ്യേ പ്രായമുള്ള കേരളത്തിലെ ഏതെങ്കിലും എംപ്ലോയ്മെന്റ് എക്സ്പ്രെഞ്ചിൽ രജിസ്ട്രേഷൻ നിലവിലുള്ളവർക്ക് അപേക്ഷിക്കാം. കുടുംബ വാർഷിക വരുമാനം രണ്ട് ലക്ഷം രൂപയിൽ കവിയാൻ പാടില്ല. ഒരു വ്യക്തിക്ക് പരമാവധി 50,000/- രൂപ വരെയാണ്

സാധാരണ ഗതിയിൽ വായ്പയായി അനുവദിക്കുന്നത്. പ്രോജക്ടിന് ആവശ്യമെങ്കിൽ 1 ലക്ഷം രൂപ വരെ അനുവദിക്കുന്നതാണ്. വായ്പ തുകയുടെ 50 ശതമാനം പരമാവധി 25,000/- രൂപ വരെ സബ്സിഡിയായി അനുവദിക്കുന്നതാണ്. സംരംഭം സ്വന്തമായി നടത്താൻ കഴിയാത്തത്ര അംഗവൈകല്യമുള്ള പക്ഷം അടുത്ത ഒരു ബന്ധുവിനെ കൂടി(മാതാവ്/ പിതാവ്/ഭർത്താവ്/ ഭാര്യ/മകൻ/ മകൾ തുടങ്ങിയ) ഉൾപ്പെടുത്തി വായ്പ അനുവദിക്കുന്നതാണ്. ഈ ചട്ടങ്ങൾക്കനുസരിച്ച് ധനസഹായം ലഭിക്കുന്ന വർക്ക് തുടർന്ന് തൊഴിൽ രഹിത വേതനം ലഭിക്കുന്നതല്ല. ഈ പദ്ധതിയുടെ ഗുണഭോക്താക്കളെ സ്ഥിരം ഒഴിവുകൾക്കും സംരംഭം നന്നായി തുടർന്ന് പോകുമെന്ന ഉറപ്പിന്മേൽ . താൽക്കാലിക ഒഴിവുകൾക്കും പരിഗണിക്കുന്നതാണ്. വ്യക്തിഗത സംരംഭങ്ങൾക്കാണ് വായ്പ നൽകുന്നതെങ്കിലും പ്രായോഗികമാവുമെങ്കിൽ സംയുക്ത സംരംഭവും ആരംഭിക്കാവുന്നതാണ്.

(സി) 2016- ലെ അംഗപരിമിതർക്കായുള്ള ദേശീയ നിയമത്തിന്റെ അടിസ്ഥാനത്തിൽ സംസ്ഥാന സർക്കാർ എന്തൊക്കെ നിർദ്ദേശങ്ങൾ/പദ്ധതികൾ നടപ്പിലാക്കി; വിശദമാക്കുമോ?

(സി) 1. സെക്ഷൻ 3, മുതൽ 10 വരെയുള്ള തുല്യത ഉറപ്പാക്കൽ, സംരക്ഷണം, അതിക്രമങ്ങളിൽ നിന്നും ദുരുപയോഗങ്ങളിൽ നിന്നുമുള്ള സുരക്ഷ എന്നിവ ഉറപ്പുവരുത്തുന്നതിന്റെ ഭാഗമായും അംഗപരിമിതർക്ക് വിദ്യാഭ്യാസം. തൊഴിൽ പരിശീലനം, വിവിധ ധനസഹായം എന്നിവ നൽകി സമൂഹത്തിന്റെ മുഖ്യധാരയിലെത്തിക്കുന്നതിന്റെ ഭാഗമായും സാമൂഹ്യനീതി വകുപ്പു തലത്തിൽ വിവിധ ശാക്തീകരണ പരിപാടികളും ക്ഷേമ പദ്ധതികളും നടപ്പാക്കുന്നു. അംഗപരിമിതരുമായി ഇടപെടുന്ന ഉദ്യോഗസ്ഥർ, സന്നദ്ധ സംഘടനകൾ,പൊതുജനങ്ങൾ എന്നിവരെ നിരന്തരമായി ബോധവൽകരിക്കുന്നതിലൂടെ മാത്രമേ ടി സെക്ഷനുകൾ നടപ്പാക്കുന്നതിൽ പൂർണ്ണ ലക്ഷ്യം കൈവരിക്കാനാകുകയുള്ളൂ എന്നതിനാൽ, കഴിഞ്ഞ സാമ്പത്തിക വർഷവും നടപ്പു സാമ്പത്തിക വർഷവും എല്ലാ ജില്ലകളിലും വിവിധ വകുപ്പ് ഉദ്യോഗസ്ഥരും, NGO മാർക്കും സ്റ്റേക്ക് ഹോൾഡർമാർക്കും അവബോധം സൃഷ്ടിക്കുന്ന തരത്തിലും ഉത്തരവാദിത്തം ബോധ്യപ്പെടുത്തുന്നതിനുമായുള്ള ശില്പശാലകൾ സംഘടിപ്പിച്ചിട്ടുണ്ട്. നടപ്പു വർഷം

സംസ്ഥാനതലത്തിലും ജില്ലാ ഭരണങ്ങളിലെയും അനുബന്ധ വകുപ്പ് മേധാവികളുടെയും പ്രതിനിധികളെ ഉൾപ്പെടുത്തി ശില്പശാല സംഘടിപ്പിക്കുകയും ഓരോ വകുപ്പുതലത്തിലും സ്വീകരിക്കേണ്ട നടപടികൾ സംബന്ധിച്ച് ചുമതല നിശ്ചയിച്ച് നൽകുകയും ചെയ്തിട്ടുണ്ട്.

2. സെക്ഷൻ(11) പ്രകാരം ജനപ്രതിനിധികളുടെ തിരഞ്ഞെടുപ്പ് നടപടി ക്രമങ്ങൾ അംഗപരിമിത സൗഹൃദമാക്കുന്നതിന്റെ ഭാഗമായി തിരഞ്ഞെടുപ്പ് വകുപ്പ് ആവശ്യപ്പെട്ട വിവരങ്ങൾ ടി വകുപ്പിന് നൽകിയിട്ടുണ്ട്.

3. സെക്ഷൻ 13, പ്രകാരം അംഗപരിമിതർക്ക് സൗജന്യമായുള്ള നിയമസഹായം ലീഗൽ സർവ്വീസ് അതോറിറ്റി മുഖേന ലഭ്യമായി വരുന്നു.

4. സെക്ഷൻ 16-18 വരെയുള്ള സെക്ഷൻ പ്രകാരം ഇൻക്ലൂസീവ് എഡ്യൂക്കേഷൻ ഉറപ്പാക്കുന്നതിനായി കൂടിയ യോഗത്തിൽ DPI പ്രതിനിധിയെ നോഡൽ ഓഫീസറായി ചുമതലപ്പെടുത്തിയിട്ടുണ്ട്. ഇൻക്ലൂസീവ് എഡ്യൂക്കേഷൻ പ്രോത്സാഹിപ്പിക്കുന്നതിന്റെ ഭാഗമായി വകുപ്പുതലത്തിൽ പുതിയ പദ്ധതി ആവിഷ്കരിച്ച് നടപ്പാക്കുന്നതിന് തീരുമാനിച്ചിട്ടുണ്ട്.

5. സെക്ഷൻ (19) പ്രകാരം അംഗപരിമിതരായ വർക്ക് NGO കൾ മുഖേന വിവിധ മേഖലകളിൽ തൊഴിൽ പരിശീലനം നൽകി വരുന്നു.

6. സെക്ഷൻ (23) പ്രകാരം സാമൂഹ്യനീതി വകുപ്പിനു കീഴിലെ എല്ലാ ഓഫീസുകളിലും ഗ്രീവൻസ് റിഡ്രസൽ ഓഫീസറെ നിയോഗിച്ചിട്ടുണ്ട്. കൂടാതെ ഗ്രീവൻസ് റിഡ്രസ്സൽ ഓഫീസറെ എല്ലാ വകുപ്പ് കാര്യലയങ്ങളിലും നിയോഗിച്ച് റിപ്പോർട്ട് ചെയ്യുന്നതിന് അംഗപരിമിതരുടെ സംസ്ഥാന കമ്മീഷണർ ആവശ്യപ്പെട്ടിട്ടുണ്ട്.

7. സെക്ഷൻ (24) പ്രകാരമുള്ള സാമൂഹ്യസുരക്ഷ, സെക്ഷൻ (25) പ്രകാരമുള്ള ആരോഗ്യ പരിചരണം, (26) പ്രകാരമുള്ള ഇൻഷുറൻസ് പദ്ധതികൾ, (27) പ്രകാരമുള്ള പുനരധിവാസ പ്രവർത്തനങ്ങൾ എന്നിവ സാമൂഹ്യനീതി വകുപ്പ്, ആരോഗ്യവകുപ്പ്, തദ്ദേശസ്വയംഭരണ വകുപ്പ് എന്നിവ മുഖേന അംഗപരിമിതർക്ക് ലഭിച്ചു വരുന്നു.

8. സെക്ഷൻ (28) പ്രകാരം ഓരോ അംഗപരിമിതന്റെ ആവശ്യങ്ങൾ വ്യക്തമായി

കണ്ടെത്തുന്നതിനുള്ള വ്യക്തിഗത വിവരശേഖരണ പദ്ധതി നടപ്പാക്കുന്നു. കൂടാതെ അംഗപരിമിതർക്കായി സംസ്ഥാനമൊട്ടാകെ വിവിധ വകുപ്പുകൾ മുഖേന നടപ്പാക്കുന്ന പദ്ധതികൾ / പരിപാടികൾ സംബന്ധിച്ച് പഠനം നടത്തുന്നതിന് എറണാകുളം ആസ്ഥാനമായുള്ള Centre for Socio Economic & Environmental Studies (CSES)നെ ചുമതലപ്പെടുത്തിയിട്ടുണ്ട്.

9. സെക്ഷൻ 29, 30 പ്രകാരം Culture, Recreation, Sporting Activities എന്നിവ ഉറപ്പാക്കുന്നതിന്റെ ഭാഗമായി അംഗപരിമിതർക്കായി കലോൽസവം സംഘടിപ്പിക്കുന്നതിന് പ്രാരംഭ നടപടികൾ ആരംഭിച്ചിരുന്നുവെങ്കിലും പ്രളയം കാരണം കലോൽസവ പരിപാടികൾ താത്കാലികമായി നിറുത്തി വെച്ചിട്ടുണ്ട്.

10. സെക്ഷൻ (31) ൽ അനുശാസിക്കുന്ന സൗജന്യ വിദ്യാഭ്യാസം Right of Children to Free & Compulsory Education Act 2009-ലെ വ്യവസ്ഥകൾ പ്രകാരം അംഗപരിമിതരായ കുട്ടികൾ ഉൾപ്പെടെയുള്ള എല്ലാ കുട്ടികൾക്കും ലഭിക്കുന്നതാണ്.

11. സെക്ഷൻ (33) പ്രകാരം അംഗപരിമിതർക്ക് അനുയോജ്യമായ തസ്തിക കണ്ടെത്തുന്നതിനായുള്ള എക്സ്പെർട്ട് കമ്മിറ്റി പുനഃസംഘടിപ്പിക്കുകയും ആയതിൽ നിഷ്കർഷിക്കുന്ന പ്രകാരം കൂടുതൽ അംഗങ്ങളെ ഉൾപ്പെടുത്തുകയും ചെയ്തിട്ടുണ്ട്.

12. സെക്ഷൻ (34) പ്രകാരം 4% തൊഴിൽ സംവരണം നടപ്പാക്കുന്നതിന് 4-ാമത്തെ വിഭാഗത്തിന് അനുയോജ്യമായ തസ്തികകൾ കണ്ടെത്തുന്നതിനുള്ള നടപടി സ്വീകരിച്ചു വരുന്നു. എയ്ഡഡ് മേഖലയിൽ 4% തൊഴിൽ സംവരണം അനുവദിച്ചു കൊണ്ട് 18.11.2018 തീയതിയിലെ GO(P) No. 18/2018/SJD പ്രകാരം ഉത്തരവ് പുറപ്പെടുവിച്ചിട്ടുണ്ട്.

13. സെക്ഷൻ (36) പ്രകാരമുള്ള സ്പെഷ്യൽ എംപ്ലോയ്മെന്റ് എക്സ്പ്രോജക്ടുകൾ രൂപീകരിച്ചിട്ടുണ്ട്.

14. സെക്ഷൻ 37, 38, 39 എന്നിവ പ്രകാരമുള്ള special schemes, special provision for PwDs with high Supports, Awareness Campaign എന്നിവ വകുപ്പു തലത്തിൽ നടപ്പാക്കുന്ന വിവിധ പദ്ധതികളിലൂടെയും പരിപാടികളിലൂടെയും ഉറപ്പ് വരുത്തുന്നു.

15. സെക്ഷൻ 40, 41, 42, 44, 45, 46, വരെയുള്ള സെക്ഷനുകൾ നടപ്പാക്കുന്നതിന്റെ ഭാഗമായി ബാരിയർ ഫ്രീ കേരളാ സ്കീം നടപ്പാക്കുന്നു. ആയതിന്റെ ഭാഗമായി കണ്ണൂർ ജില്ലയിലെ എല്ലാ പൊതു കെട്ടിടങ്ങളും അംഗപരിമിത സൗഹൃദമാക്കിയിട്ടുണ്ട്. നിലവിൽ മലപ്പുറം, വയനാട് ജില്ലകളിലെ പൊതു കെട്ടിടങ്ങൾ അംഗപരിമിത സൗഹൃദമാക്കുന്നതിന് നടപടി സ്വീകരിച്ചു വരുന്നു. കൂടാതെ അക്സസിബിൾ ഇന്ത്യാ ക്യാമ്പയിന്റെ ഭാഗമായി തീരുവനന്തപുരം നഗരത്തിലെ 28 പൊതു കെട്ടിടങ്ങൾ ഭിന്നശേഷി സൗഹൃദമാക്കുന്നതിനുള്ള 8.59 കോടി രൂപയുടെ പ്രൊപ്പോസൽ കേന്ദ്രസർക്കാർ അംഗീകരിക്കുകയും, കേന്ദ്ര സർക്കാരിൽ നിന്നും 4.29 കോടി രൂപ ആദ്യ ഗഡുവായി ലഭിക്കുകയും ചെയ്തു.


16. സെക്ഷൻ (43) പ്രകാരം അംഗപരിമിതർക്കുള്ള സഹായ ഉപകരണങ്ങൾ ഏകീകൃതമാതൃകയിൽ തയ്യാറാക്കുന്നതിനും ആയതിനുള്ള പ്രവർത്തനങ്ങൾ സുതാര്യമാക്കുന്നതിനും വെബ് പോർട്ടൽ സംവിധാനം ഏർപ്പെടുത്തുന്നതിനും വകുപ്പ് തലത്തിലും കേരള സാമൂഹ്യ സുരക്ഷാ മിഷൻ മുഖേനയും വികലാംഗ ക്ഷേമ കോർപ്പറേഷൻ മുഖേനയും നടപടി സ്വീകരിച്ചിട്ടുണ്ട്.

17. സെക്ഷൻ (47) പ്രകാരം ആക്ട് നടപ്പാക്കുന്നതിലേക്കായി മനുഷ്യവിഭവശേഷി വർദ്ധിപ്പിക്കുന്നതിന് ഡയറക്ടറേറ്റ് തലത്തിലും ജില്ലാതലത്തിലും ബ്ലോക്ക് തലത്തിലും ആക്ട് സെല്ലുകൾ രൂപീകരിക്കുന്നതിനായുള്ള പ്രൊപ്പോസൽ പരിശോധിച്ചുവരുന്നു.

18. സെക്ഷൻ (55) പ്രകാരം അംഗീകൃത NGO കൾക്ക് വിവിധ പ്രോജക്ടുകൾ നടപ്പാക്കുന്നതിന് ധനസഹായം നൽകി വരുന്നു. 2019-20 സാമ്പത്തിക വർഷത്തിൽ ഇതിലേക്കായി " അതിജീവനം " എന്ന പേരിൽ സമഗ്ര പദ്ധതി വാർഷിക പദ്ധതിയിൽ ഉൾപ്പെടുത്തിയിട്ടുണ്ട്.

19. സെക്ഷൻ 66-71 പ്രകാരമുള്ള State Advisory Board on Disability, സെക്ഷൻ 79-83 പ്രകാരമുള്ള സംസ്ഥാന കമ്മീഷണറേറ്റ് എന്നിവ രൂപീകരിച്ചിട്ടുണ്ട്.

	<p>20. സെക്ഷൻ (101) പ്രകാരമുള്ള സംസ്ഥാന ചട്ടം രൂപീകരിക്കുന്നതിനുള്ള നടപടികൾ സ്വീകരിച്ചു വരുന്നു.</p> <p>സെക്ഷൻ 14, 15, 49-59, 72, 73, 84, 85, 88 എന്നിവയിലെ വ്യവസ്ഥകൾ ആക്ടിലെ സംസ്ഥാന ചട്ടം നിലവിൽ വരുന്നതോടെ നടപ്പാക്കുന്നതിനുള്ള നടപടികൾ സ്വീകരിക്കാവുന്നതാണ്. സെക്ഷൻ 32 പ്രകാരം ഉന്നത വിദ്യാഭ്യാസത്തിന് അംഗപരിമിതർക്ക് 5% സംവരണം നൽകുന്നതിനും സെക്ഷൻ 35 പ്രകാരം കൂടുതൽ അംഗപരിമിതർക്ക് തൊഴിൽ നൽകുന്ന തൊഴിൽ സ്ഥാപനങ്ങൾക്ക് ഇൻസെന്റീവ്സ് നൽകുന്നതിനും, സെക്ഷൻ 56-59 പ്രകാരം വൈകല്യം നിശ്ചയിച്ച് നൽകുന്നതിനുമുള്ള നടപടി സ്വീകരിച്ചു വരുന്നു.</p>
--	---


 സെക്ഷൻ ഓഫീസർ